

DEĊIŻJONI (UE) 2019/1312 TAL-BANK ĊENTRALI EWROPEW**tat-22 ta' Lulju 2019****li temenda d-Deċiżjoni (UE) 2016/810 (BĈE/2016/10) dwar it-tieni serje ta' operazzjonijiet speċifiċi ta' rifinanzjament għal żmien itwal (BĈE/2019/22)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-ewwel inċiż tal-Artikolu 127(2) tiegħu,

Wara li kkunsidra l-Istatut tas-Sistema Ewropea ta' Banek Ċentrali u tal-Bank Ċentrali Ewropew, u b'mod partikolari l-ewwel inċiż tal-Artikolu 3.1, l-Artikolu 12.1, it-tieni inċiż tal-Artikolu 18.1 u t-tieni inċiż tal-Artikolu 34.1 tiegħu,

Wara li kkunsidra l-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-politika monetarja tal-Eurosistema (BĈE/2014/60) ⁽¹⁾,

Billi:

- (1) Skont l-Artikolu 1(4) tal-Linja Gwida BĈE/2015/510 (BĈE/2014/60), il-Kunsill Governattiv jista', f'kull hin, jibdel l-għodda, l-istrumenti, ir-rekwiżiti, il-kriterji u l-proċeduri għall-implimentazzjoni ta' operazzjonijiet tal-politika monetarja tal-Eurosistema.
- (2) Fit-28 ta' April 2016, fit-tweġiq tal-mandat tiegħu tal-istabbiltà tal-prezzijiet u sabiex tissaħħaħ it-trasmissjoni tal-politika monetarja billi jingħata inċentiv ulterjuri għat-tisliġ mill-banek lis-settur privat mhux finanzjarju, il-Kunsill Governattiv adotta d-Deċiżjoni (UE) 2016/810 tal-Bank Ċentrali Ewropew (BĈE/2016/10) ⁽²⁾. Din id-Deċiżjoni pprovdiet għat-tieni sensiela ta' operazzjonijiet speċifiċi ta' rifinanzjament għal żmien itwal (TLTROs-II) li għandhom jitwettqu matul il-perijodu minn Ġunju 2016 sa Marzu 2017.
- (3) Fis-7 ta' Marzu 2019, sabiex jassisti fiż-żamma ta' kundizzjonijiet ta' tisliġ bankarju favorevoli u biex jappoġġja l-pożizzjoni aġevolanti tal-politika monetarja fi Stati Membri li l-munita taġħhom hija l-euro, il-Kunsill Governattiv iddeċieda li jmexxi sensiela ġdida ta' seba' operazzjonijiet ta' rifinanzjament fuq żmien itwal (TLTROs-III). Id-dispożizzjonijiet li jirrigwardaw it-TLTROs-III ser jiġu stiplati f'deċiżjoni separata.
- (4) Sabiex jiġi ffaċilitat il-kalkolu tal-limiti tal-offerti għat-TLTROs-III, u filwaqt li jittiehdu inkunsiderazzjoni kwalunkwe hlasijiet lura bikrin u volontarji li jistgħu jsiru ta' ammonti mislufa taht TLTROs-II, jehtieg li jiġi emendat il-perijodu ta' notifika għal dak il-hlas lura bikri.
- (5) Sabiex istituzzjonijiet ta' kreditu jkollhom żmien biżżejjed biex jagħmlu preparamenti operazzjonali għall-ewwel TLTRO-III, din id-Deċiżjoni għandha tidhol fis-sehh mingħajr dewmien żejjed.
- (6) Għalhekk, id-Deċiżjoni (UE) 2016/810 (BĈE/2016/10) għandha tiġi emendata kif mehtieg,

ADOTTA DIN ID-DEĊIŻJONI:

*Artikolu 1***Emendi**

Fl-Artikolu 6 tad-Deċiżjoni (UE) 2016/810 (BĈE/2016/10) il-paragrafi 3 u 4 huma ssostitwiti b'dan li ġej:

"3. Sabiex jibbenefika minn proċedura ta' hlas lura bikri, partecipant għandu jgħarraf lill-BĈN rilevanti li bihsiebu jhallas lura bil-proċedura ta' hlas lura bikri fid-data ta' hlas lura bikri, tal-inqas ġimgha qabel dik id-data ta' hlas lura bikri.

⁽¹⁾ Il-Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĈE/2014/60), (Linja Gwida dwar id-Dokumentazzjoni Generali) (ĠU L 91, 2.4.2015, p. 3).

⁽²⁾ Id-Deċiżjoni (UE) 2016/810 tal-Bank Ċentrali Ewropew tat-28 ta' April 2016 dwar it-tieni serje ta' operazzjonijiet ta' rifinanzjament immirati iktar fit-tul (BĈE/2016/10) (ĠU L 132, 21.5.2016, p. 107).

4. In-notifika msemmija fil-paragrafu 3 għandha ssir vinkolanti fuq il-partecipant kkoncernat gimgħatejn qabel id-data tal-hlas lura bikri li għalih tkun tirreferi. Nuqqas min-naħa tal-partecipant li jhallas, bis-shiħ jew b'mod parzjali, l-ammont dovut skont il-proċedura ta' hlas lura bikri sad-data ta' hlas lura jista' jirrizulta fl-impożizzjoni ta' penali finanzjarja. Il-penali finanzjarja applikabbli għandha tiġi kkalkulata skont l-Anness VII tal-Linja Gwida (UE) 2015/510 (BĊE/2014/60) u għandha tikkorrispondi mal-penali finanzjarja applikata għal nuqqasijiet ta' konformità mal-obbligi biex jiġi kkollateralizzat b'mod adegwat u mhallas l-ammont li l-kontroparti tkun giet assenjata fir-rigward ta' tranzazzjoni bil-maqlub għall-finijiet tal-politika monetarja. L-impożizzjoni ta' penali finanzjarja għandha tkun mingħajr preġudizzju għad-dritt tal-BCN li jeżerċita r-rimedji stabbiliti għal meta jsehħ każ ta' inadempjenza kif stipulat fl-Artikolu 166 tal-Linja Gwida 2015/510 (BĊE/2014/60).”;

Artikolu 2

Dhul fis-seħh

Din id-Deċizzjoni għandha tidhol fis-seħh fit-3 ta' Awwissu 2019.

Magħmul fi Frankfurt am Main, it-22 ta' Lulju 2019.

Għall-Kunsill Governattiv tal-BĊE

Il-President tal-BĊE

Mario DRAGHI
